
Kalamrityujaya Stotram

కాలమృత్యుజయస్తోత్రమ్

Document Information



Text title : Kalamrityujaya Stotram

File name : kAlamRRityujayastotram.itx

Category : shiva, lakShmInArAyaNIyasaMhitA, stotra

Location : doc_shiva

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 142/1-45||

Latest update : April 12, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 12, 2026

sanskritdocuments.org



కాలమృత్యుజయస్తోత్రమ్



శ్రీనారాయణీశ్రీరువాచ ।

నారాయణ జగత్కాంత సర్వరక్షక సర్వగ ।

కథం త్రికాలజం మృత్యుం జయతి మానవో భువి ॥ ౧॥

మృత్యురనిపరావృత్తో బలవాన్ కేన వార్యతే ।

కేన రూపేణ వా మృత్యుర్మానవాన్ పరిధావతి ॥ ౨॥

శ్రీపురుషోత్తమ ఉవాచ ।

శృణు శ్రీశివరాజ్ఞీశ్రీ నారాయణీ రమేఽపి చ ।

లక్ష్మీ సముద్రజే చాపి శృణు చాక్షరమాణికి ॥ ౩॥

గరుడో మమ భక్తో వై సమాసీనోఽభవద్గృహే ।

జపన్ మాలాం మమ ధ్యాయన్ మన్మూర్తిం దివ్యరూపిణీమ్ ॥ ౪॥

పుష్పస్తదా జనకేన కశ్యపేన సుతో నిజః ।

కథం పుత్ర మహాభక్త యోగీన్ మృత్యుర్నివర్తతే ॥ ౫॥

కేన రూపేణ మృత్యుర్వై సమాయాతి హరత్యపి ।

కథం నిఃస్పర్శనం తస్య దేహినస్త్విహ చర్యతే ॥ ౬॥

శ్రుత్వా పక్షీ చ పితరం సమువాచ వదామి తత్ ।

భక్త్యా నివర్తతే మృత్యురాశ్రయాత్పరమాత్మనః ॥ ౭॥

దణ్డీ శస్త్రధరో భిక్షుర్నగ్నాదిః కాలదూతకః ।

సమాయాతి వర్షం ధృత్వా తద్దంశేన న జీవతి ॥ ౮॥

చితావత్మీకశైలాదౌ కూపే చ వివరే తరోః ।

దంశే దంష్ట్రాత్రయం లగ్నం దష్టో దేహీ న జీవతి ॥ ౯॥

షష్ఠ్యాం చ కర్కటే మేషే మూలాఽఽశ్లేషామఘాదిషు ।

కణ్ణాశ్రోణీగలే సన్ధౌ శఙ్ఖకర్ణోదరాదిషు ॥ ౧౦॥

వక్త్రే బాహౌ చ గ్రీవాయాం పృష్ఠే దష్టో న శ్రీపతి ।

శేషోఽర్కః ఫణిపశ్చన్యస్తక్షకో భౌమ ఈరితః ॥ ౧౧ ॥
 కర్కోటో జ్ఞో గురుః పద్మో మహాపద్మస్తు భార్గవః ।
 శఙ్ఖః శనైశ్చరో రాహుః కులికశ్చేతి తే గ్రహాః ॥ ౧౨ ॥
 తత్తద్గ్రహేషు తజ్జాతినర్పదష్టో న జీవతి ।
 పాదాంఽగుప్థః ప్రతిపదః స్యాత్ పాదపృష్ఠా ద్వితీయకా ॥ ౧౩ ॥
 గుల్ఫా ను వై తృతీయా స్యాజ్ఞానునీ చ చతుర్థికా ।
 లింగం భగం పఞ్చమీతి నాభిః షష్ఠీస్తీథీర్మతా ॥ ౧౪ ॥
 హృదయం సప్తమీ ప్రోక్తా స్తనౌ చాష్టమికాదినమ్ ।
 కణ్ఠస్తు నవమీ ప్రోక్తా దశమీ నాసికాపుటౌ ॥ ౧౫ ॥
 నేత్రే చైకాదశీ బోధ్యా కర్ణౌ ద్వాదశికా మతా ।
 భ్రువౌ త్రయోదశీరూపే శఙ్ఖశ్చతుర్దశీ మతా ॥ ౧౬ ॥
 మస్తకం పఞ్చదశికా తత్తిథౌ తత్సలే దశేత్ ।
 తదా కాలకవలేన దష్టో దేహీ న జీవతి ॥ ౧౭ ॥
 పుంసో దక్షిణభాగే తు నార్యా వామే త్విదం మతమ్ ।
 ఏతాదృశక్షణే దష్టా న జీవన్తి కదాచన ॥ ౧౮ ॥
 కిన్తు “ఓం గరుడ స్వాహా” జపేల్లక్షప్రవర్తనమ్ ।
 జపన్ స్పృశేత్పదాఙ్గాష్ఠే తలే పృష్ఠే చ గుల్ఫకే ॥ ౧౯ ॥
 జఙ్ఘాయాం జానుభాగే చ సక్లోలిజ్ఞే భగే కటౌ ।
 జఘనే నాభిదేశే చ నితమ్భే చోదరే హృది ॥ ౨౦ ॥
 స్తనయోః పార్శ్వదేశే చ బాహ్వోశ్చ కరయోస్తలే ।
 అఙ్గులిషు కఫోణే చ కణ్ఠే గలే కృకాటకే ॥ ౨౧ ॥
 హనౌ ముఖే గణ్ఠకే చ నాసాయాం చ కపోలకే ।
 కర్ణయోః కర్ణపృష్ఠే చ లలాటే నేత్రయోర్భ్రువోః ॥ ౨౨ ॥
 కపాలే మస్తకే చాపి శిఖాయాం విన్యసేన్ముహుః ।
 స ఏవ గరుడో దేహీ జాయతే మస్తమస్తజాత్ ॥ ౨౩ ॥
 నాక్రమన్తి చ తచ్ఛాయాం స్వప్నేఽపి విషపన్నగాః ।
 కాలరూపాశ్చాపి సర్వాస్తద్భయాద్విద్రవన్తి వై ॥ ౨౪ ॥

విషం మస్త్రస్య విన్యాసాత్ సర్వం నశ్యతి లీయతే ।

“ఓం శేషేశ్వర నాగినీపతే గరుడపుష్పగ ॥ ౨౫॥

ఆస్తీకవాక్ఫలద శ్రీహరే విషివిషం హర” ।

ఇతిమస్త్రం లక్షవారం జపేత్ సిద్ధో భవేత్తతః ॥ ౨౬॥

ప్రయుజ్ఞోత మహాకాలోఽప్యపి దూరాయతే భయాత్ ।

మమాఽనాదికృష్ణనారాయణనామజపాత్తదా ॥ ౨౭॥

మహాకాలోఽపి సంయాతి విప్రకృష్టో భయాన్మమ ।

జీవాఽయోగ్యోఽపి దేహ్యాత్ర జీవత్యేవ న సంశయః ॥ ౨౮॥

శ్రీధరస్యాఽర్చనం కుర్యాత్ పరివారాన్వితస్య మే ।

ధ్యాత్వాఽఽత్మానం శ్రీధరాఖ్యం శఙ్ఖచక్రగదాధరమ్ ॥ ౨౯॥

ఓం శ్రీమతే పురుషోత్తమాయ నమః పరాత్మానే ।

అక్షరాయ నమశ్చేతి మాణిక్యాయై నమో నమః ॥ ౩౦॥

పద్మావత్యై జయాయై చ లలితాయై నమో నమః ।

సుఖదాయై చ ప్రజ్ఞాయై లక్ష్మ్యై చాపి నమో నమః ॥ ౩౧॥

రాధికాయై క్రియాయై చ జ్ఞానాయై చ నమో నమః ।

ఇచ్ఛాయై కమలాయై చ మహాలక్ష్మ్యై నమో నమః ॥ ౩౨॥

ఓం హ్రీం శ్రీధరాయాపి విష్ణవే మే నమో నమః ।

అభిషేకం తథా వస్త్రం తతో యజ్ఞోపవీతకమ్ ॥ ౩౩॥

గన్ధం పుష్పం తథా ధూపం దీపమన్నం ప్రదక్షిణమ్ ।

దద్యాజ్జపేన్మనుం మే చ ధ్యాయేన్మాం చ హృది స్థితమ్ ॥ ౩౪॥

శుద్ధస్ఫటికసజ్కాశం కోటిసూర్యసమప్రభమ్ ।

ప్రసన్నవదనం సౌమ్యం స్ఫురన్మకుటకుణ్డలమ్ ॥ ౩౫॥

కీరీటినముదారాఙ్గం వనమాలావిభూషితమ్ ।

పరబ్రహ్మస్వరూపం మే చిన్తయేచ్ఛోభనం పరమ్ ॥ ౩౬॥

శ్రీనివాసాయ కృష్ణాయ నమః శ్రీపతయే నమః ।

శ్రీధరాయ సశారాయ శ్రీప్రదాయ నమో నమః ॥ ౩౭॥

శ్రీవల్లభాయ శాన్తాయ శ్రీమతే తే నమో నమః ।

శ్రీపర్వతనివాసాయ నమః శ్రేయస్కరాయ చ ॥ ౩౮॥

శ్రేయసామృతయే చాపి శ్రీవిశ్రామాయ తే నమః ।
నమః శ్రేయఃస్వరూపాయ శ్రీకరాయ నమో నమః ॥ ౩౯ ॥

శ్రియా సాకం శయానాయ శరణ్యాయ నమో నమః ।
పుష్పాంజ్ఞాలిం తతో దత్వా శ్రీశ్వరం వై విసర్జయేత్ ॥ ౪౦ ॥

ఏవం పూజాప్రకర్తా చ నిర్విషో జాయతే ధ్రువమ్ ।
స విధూయేత పాపాని మే ప్రయాతి పరం పదమ్ ॥ ౪౧ ॥

“ఓం శ్రీం ప్రీం శ్రీధరాయ శ్రీవిష్ణవే జిష్ణవే నమః” ।
సర్వవ్యాధిహరశ్చాయం సర్వపీడాహరో మనుః ॥ ౪౨ ॥

సర్వపాపహరశ్చాపి భుక్తిముక్తిప్రదాయకః ।
సర్వగరలసంహర్తా హ్యభిచారవిनाశకః ॥ ౪౩ ॥

సర్వేష్టపూరకశ్చాపి మమ ధామప్రదోఽపి చ ।
మత్స్వరూపః స్వయం భూత్వా జపేజ్ఞివేన్న సంశయః ॥ ౪౪ ॥

యన్మానే యదృతౌ యశ్చ సూర్యేణ సహ భోగవాన్ ।
సర్వోఽపి వర్తతే తస్య నామ్నా శపథమాదిశేత్ ॥ ౪౫ ॥

తేన సర్పవిషం తూర్ణం శామ్యత్యేవ న సంశయః ।
ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య

తృతీయఖణ్డే

౧౪౩-అధ్యాయాంతర్గతం కాలమృత్యుజయస్తోత్రం సమూర్ణమ్ ।

లక్ష్మీనారాయణీయసంహితా । ఖణ్డ ౩ । అధ్యాయ ౧౪౨/౧-౪౫ ॥

lakShmInArAyaNIyasaMhitA . khaNDa 3. adhyAya 142/1-45..

Proofread by PSA Easwaran

Please send corrections to sanskrit@cheerful.com

